



Mədəniyyət



Bəzən insan fikrə dalır. Görəsən, dünyada ən güclü şey nədir? Müdriklər belə sualların cavabını düşünmüşlər. Kimi dostluğu, kimi haqqı, ədaləti, kimi bir göz qırpmında əbədi yerli məzarlığa döndürən atomların dağıdıcı qüdrətini güclü hesab edir. Lakin aslında yeganə güclü bir silah var. Bu, dünyanın sarsıdıcı bombalarından, insanları vəlilməyə salan nalları, topların qulaqlatırıcı səslərindən də güclüdür, zaman-zaman yaşayan insanlar onun təsirindən yaxşı qurtarı bilməmişlər. O, sözdür, sözün qüvvəsidir. Sözle öldürmək də olur, xilas etmək də... Sözle böyük bir ordunu döyüşə aparmaq da olur, təklildə qalmaq da...



Sözün, sənətin qüdrətli tacirlərindən biri, əzəməti və şöhrəti zamanın tufanlarından şərəflə çıxan, söz mülkünün əvəzsiz sultanı, dünya poeziyasının korifeyi İmadəddin Nəsimidir... İmadəddin Nəsimi Şirvani 1369-cu ildə Şamaxıda dünyaya gəlir, 1417-ci ildə Hələb şəhərində xüsusi fətvə ilə amansızlıqla qətlə yetirilib.

XIV əsrdə Qafqaza ayaq açan hürufilik böyük sufi alim Fəzlullah Nəimi, xüsusən də onun "Cavidannamə" əsəri sayəsində bölgədə intişar tapır. Mənsur Həllac, İbn Sina, Qəzail, İbn Ərəbi və Rumi'nin əsər-

O, bu cahana sığmadı...

lərindən ilhamlanan Nəsimi Teymurləngin oğlu Miranşah 1394-cü ildə Naxçıvanda, Əlinca qalasında edam etdirir. Lakin onun ardıcılı İmadəddin Nəsimi sufilik daha da inkişaf etdirərək Anadoluda və Balkanlarda yaymağa nail olur. Vaxtilə yenilər və bağdadlı hərbiçilərin təriqəti olan Nəsiminin bu məni İrsi günümüzdə bektəşilik formasında mövcudluğunu davam etdirir.

Nəsimi müəlliminə bəslədiyi sdaqətli ömrünün sonuna qədər qoruyur, sevimli ustasını unutmur. Şeirlərinin birində bunu aydın şəkildə ifadə edərək yazır:

*Könlümün şəhirdə eşqin bir imarət yapıdı ki,
Ta əbəd qoparmaz ondan nəh fəlak bir daşım.*

Nəsimi ölüm ayağında da fikrindən dönmür, öz müəllimləri Mənsur Həllac, Fəzlullah Nəimi, Əliyyül-Əla və başqaları kimi dar ağacına xitab edərək, "ənəlhəq" (Mənəm Allah) ideyasını müdafiə edir. Nəsimi "ənəlhəq" deyərək Allahın ünvanına nisbət verilmiş mənəvi keyfiyyətləri özündə, ümumiyyətlə, insanda axtarır, binadan-başdan gözəl xəlq olunmuş insanın dünyaya yarasıq üçün deyil, xoş niyyətlər, nəci arzular, gözəl əməllər üçün gəlməsindən bəhs edir. Onun təbliğ etdiyi fikirlər, bənzəməz mövqe tutaraq uğrunda hər çətinliyə hazır olduğu ideallar dərin və ictimai mahiyyət kəsb edir. Əgər Nəsimiyə şəxsi səadət lazım olsaydı, şair üçün onu əldə etmək başqa peşə sahiblərinə nisbətən daha asan idi, Sultan Məyyəddə kiçik bir qəsiddə yazmaqla Hələb zindanından qurtula bilərdi.

Lakin şairin izlədiyi qayə daha şərəfli idi. O, xalqla, zəhmətsevər insanlarla, onların mənəvi aləmi ilə o qədər möhkəm bağlı idi ki, belə möhkəm əlaqəni yalnız ölüm kəsə bilərdi. Həm də mənen yox, ancaq cismən. Müasirlərinin zövqünü, məhəbbətini, dini, əxlaqi və fəlsəfi görüşlərini, zamanın iqtisadi və siyasi təsisatlarını, insanların böyük arzularını, hökmdarlara və hakimiyyətə münasibətini bilmək, öyrənmək və tədqiq etmək üçün Nəsiminin poeziyası ən etibarlı mənbədir.

Nəsimi Azərbaycan, fars və ərəb dillərində yazıb-yaratmışdır. Bu dillərin hamısına eyni məharətlə qabil olsa da, üstünlüyü ana dilinə vermişdi. Ərəb və fars dillərinin hakim mövqe tutduğu bir şəraitdə isə doğma Azərbaycan dilini poeziya dili səviyyəsinə qaldırmaq o qədər də asan deyildi.

Nəsiminin poeziya dili təkcə onun Azərbaycan xalqları üçün deyil, başqa türkdilli xalqların sənətkarları üçün də hazırlıq məktəbi olmuşdur. Bu poeziyanın axıcılığı, cazibədarlığı və füsunkarlığı oxucuda böyük heyranət doğurur:

*Düşdü yenə dəli könül gözlərinin xəyalına,
Kim nə bilir bu könlümün fikri nədir, xəyall nə?*

Nəsiminin dili canlı xalq dilidir, bu dil şirindir, lakonikdir, axıcı və ürəyətandır, ritorikadan uzaqdır. Bu dil anadilli poeziyamızın tarixinə yeni üslub və bədii ifadə vasitələri gətirmişdir.

Nəsiminin yaradıcılığı ictimai ədalətsizliyin hökm sürdüyü dövrə qarşı çevrilməmişdir. Şair cəmiyyətin nöqsanlarını, dövrünün ictimai dərdlərini duyur, bərabərsizliyi, xəyanət və riyakarlığı ilə kimsəyə vafa etmədən, mülk eşqində yuxuyunları məzəmmət edirdi.

Yaradıcılığında bu üsyankar əhvali-ruhiyyə isə zamanadan gəlirdi. Mənsur Həllac, Fəzlullah Nəimi kimi qüdrətli şəxslərin edamı, özünün isə günahsız olaraq doğma vətənindən didərgin salınması, hər yerdə ədalətsizliklə qarşılaşması şairi bəzən bədbinliyə uğradırdı. Dünyanın ətrafı kimi təqdim etdiyi insanda vafa, etibar, sdaqət görməyəndə məyus olurdu.

Onun bədii silahı insana alçaq nəzərlə baxan harınlara, müstəbidlərə qarşı idi. Şairin insana bəslədiyi böyük məhəbbət əbədiyyətə qovuşurdu. Bu məhəbbət fərdi hisslərin tərənnümündən uzaq olub, başdan-baş ağıllar-qullar dünyasında məzlumların istək və arzularının ifadəsi kimi öz qüdrəti və əzəməti ilə yalnız və yalnız böyük ehtirama layiqdir, onda neçə-neçə dünya sığa bilər, o isə heç bir dünyaya sığışa bilməzdi:

*Məndə şığar iki cahən, mən bu cahana sığmazam,
Gövhəri-la-məkan mənəm, kövni makana sığmazam!*

Nəsiminin yaradıcılığı və şəxsiyyəti Azərbaycanda çox böyük qiymətləndirilir və onun doğma xalqına qayıdışı ulu öndər Heydər Əliyevin adı ilə bağlıdır. Məhz 1973-cü ildə ulu öndər Heydər Əliyev Nəsiminin 600 illik yubileyinin ilk dəfə dövlət səviyyəsində qeyd olunmasına və hətta bu yubileyin UNESCO xatı ilə də layiqincə keçirilməsinə nail ola bildiyi ki, sovet dövründə də bu hadisə böyük inqilab sayılır.

Azərbaycan mədəniyyətinə, milli-mənəvi dəyərlərimizə böyük önəm verən Prezident İlham Əliyev də böyük Nəsiminin yaradıcılığını və poeziyasını yüksək dəyərləndirərək onun əsərlərinin dəfələrlə ölkəmizdə yüksək tirajla və nəfis bədii tərtibatla nəşrini təmin etmiş, dahi Nəsiminin 650 illik yubileyinin dövlət səviyyəsində qeyd olunması, 2019-cu ilin bütövlükdə Azərbaycanda "Nəsimi ili" elanı barədə tarixi sərəncamlar imzalamışdır.

Azərbaycanın Birinci vitse-prezidenti Mehriban Əliyevanın qayğısı ilə 2017-ci ilin may ayında Parisdə, UNESCO-nun baş qərargahında Nəsiminin vəfatının 600 illiyi qeyd olundu. 2018 və 2019-cu illərdə Heydər Əliyev Fondunun vitse-prezidenti Leyla Əliyevanın təşəbbüsü ilə ölkəmizdə ilk dəfə "Nəsimi-poeziya, incəsənət və mədəniyyət" festivalı keçirildi. Festivalda çoxsaylı ölkələrdən ədiblər, alimlər, tədqiqatçılar iştirak etdilər. Beynəlxalq Türk Mədəniyyət Təşkilatı - TÜRKSOY-un həmin ili "Nəsimi ili" elan etməsinin də böyük əhəmiyyəti var. Bu, ilk növbədə uzun müddət bir-birindən uzaq düşmüş türkdilli xalqları daha da yaxınlaşdırır, onların

mədəniyyətini, ədəbiyyatını, adət-ənənələrini daha da doğmalaşdırır, integrasiyası və qarşılıqlı zənginləşməsi üçün şərait yaradır.

Seyid İmadəddin Nəsimi son dərəcə böyük şair və estetik fəzilətlərin daşıyıcısı idi. Böyük sənətkarın keçdiyi zəngin və mübarizələrlə yığılmış həyat yolu, təkrarsız tərcümeyi-halı onu həm də igid və döyüşkən bir şəxsiyyət kimi səciyyələndirməyi zəruri edir. Yəni, qəhrəmanlıq və şairlik Nəsiminin şəxsiyyətində və tarixi taleyində sanki yeni alqatmaz bir zirvəyə yüksəlmişdir. Məhz buna görə də onun bir hürufi şair kimi misilsiz fikirləri və obrazları tarixin müəyyən bir sahifəsini, XIV-XV əsrlərin qaranlıqlarını dan yeri kimi şəfəqləndirib al günəşə boyamaqla kifayətlənməmiş, onun yenilməzliyi və cəsurluğu da özündən sonra gələn bütün nəsilərin qəlbina nur saçmış, əsrləri işıqlandırmışdır.

İmadəddin Nəsimi öz fəlsəfi poeziyası, axıcı dili, qəzalları, gözəl şeirləri ilə həmişə Azərbaycan xalqının, poeziyasevərlərin qəlbində yaşayacaq. Onun sdaqar və mübariz obrazı hər zaman, hər sahədə nümunədir. Dünyada böyük söz və yaradıcılıq sahibi olan sənətkarlar az deyil, amma öz sözü, yazdıqları və yaratdıqları üçün qanı və canı ilə cavab verməyə hazır olanlar isə azdır. Nəsimi də belə idi, şairliyin və qəhrəmanlığın zirvəsində...

Zümrüd QURBANQIZI,
"Respublika".